

## गोंय वैजकीय महाविद्यालयात पदव्युत्तर पदवी/पदवीका प्रवेश

ता.15 मार्च 2018

24 फाल्गुन 1939

भारतीय वैजकीय मंडळ आनी राज्य वैजकीय मंडळाकडेन कायम नोंदणी केल्या आनी २०१८-१९ परीक्षा दिल्ल्या पात्र उमेदवाराकडल्यान गोंय विद्यापीठाच्या गोंय वैजकीय महाविद्यालयातल्या 2018-19 शालेय वर्साच्या राज्य कोट्यातल्या 50 टक्के पदव्युत्तर पदवी आनी पदवीका जाग्याखातीर अर्ज मागल्या. सरकारी राजपत्रात अधिसूचीत केल्ल्या नेमाप्रमाण प्रवेश दितले. उपलब्ध जागांविशी आनी नियमांविशी सविस्तर म्हायती गोंय वैजकीय महाविद्यालयाच्या नोटीस बोर्डार लायल्या.

प्रवेश प्रक्रिया फुडले कार्यावळीप्रमाण जातली- प्रवेश अर्ज 15 मार्च ते 29 मार्च 2018 (सांजेच्या 5.00) मेरेन स्वीकारतले. पयली गुणवत्ता वळेरी ता. 4 एप्रिल 2018 दिसा नोटिस बोर्डार लायतले. अंतिम गुणवत्ता वळेरी 6 एप्रिल 2018 दिसा नोटिस बोर्डार लायतले.

मार्गदर्शन तथा प्रवेशाची पयली फेरी 10 एप्रिल 2018 दिसा जातली. पयल्या फेरयेउपरांत 22 एप्रिल 2018 दिसा अभ्यासक्रमाक भरती जावपाचे. मार्गदर्शन तथा प्रवेशाची दूसरी फेरी 11 मे 2018 दिसा जातली आनी 27 मे 2018 दिसा अभ्यासक्रमाक भरती जावपाचे. शालेय सत्राक 1 मे 2018 सावन सुरवात जातली. कसल्याय कारणाक लागून रिकामे जातल्या जाग्यांचेर 31 मे 2018 दिसा प्रवेश दितले.

मार्गदर्शन तथा प्रवेश प्रक्रिया गोंय वैजकीय महाविद्यालयाच्या परिशद सभाघरात दनपरा 2.30 वरांसावन सुरू जातली आनी उमेदवारांनी प्रत्यक्ष सगळ्यां मुळ आनी प्रमाणित दाखल्याच्या प्रतिसयत हजर रावपाक जाय.